

12वीं के विज्ञान, कला और वरिष्ठ उपाध्याय के परिणामों में छात्राओं ने बाजी मारी

उच्च माध्यमिक विज्ञान वर्ग की परीक्षा का परिणाम 97.52 प्रतिशत रहा

अजमेर/उदयपुर, (निर्स)। माध्यमिक शिक्षा बोर्ड द्वारा सीनियर सेकेण्डरी कला, वाणिज्य एवं विज्ञान तथा वरिष्ठ उपाध्याय परीक्षा 2026 का परिणाम मंगलवार को शिक्षा मंत्री मदन दिलावर ने उदयपुर कलैक्ट्रेट परिसर स्थित डीओआईटी सभागार से माध्यमिक शिक्षा बोर्ड अजमेर से वचुंअली जुड़ते हुए परीक्षा परिणामों की घोषणा की। कक्षा 12 के सभी संकायों तथा वरिष्ठ उपाध्याय परीक्षा का समेकित परीक्षा परिणाम 96.45 प्रतिशत रहा। इसके साथ ही आजादी के बाद पहली बार ऐसा अवसर रहा जब माध्यमिक शिक्षा बोर्ड के परिणाम मार्च माह में जारी हुए।

शिक्षा मंत्री दिलावर मंगलवार सुबह ट्रेन से उदयपुर पहुंचे थे। सर्किट हाउस में कुछ देर रूकने के बाद 9.35 बजे कलैक्ट्रेट स्थित सूचना एवं प्रौद्योगिकी विभाग के वीडियो कांफ्रेंसिंग सभागार में पहुंचे। यहां जनप्रतिनिधियों, अधिकारियों सहित विभिन्न संठनों के पदाधिकारियों ने उनका स्वागत किया। दिलावर वीसी के माध्यम से अजमेर स्थित माध्यमिक शिक्षा बोर्ड कार्यालय के मुख्यालय से जुड़े। प्रातः दस बजे शिक्षा मंत्री दिलावर के निर्देशन में



शिक्षा मंत्री मदन दिलावर ने उदयपुर से 12वीं के परीक्षा परिणाम जारी किए।

कम्प्यूटर का बटन दबाकर परीक्षा परिणाम जारी किया। इस दौरान उदयपुर ग्रामीण विधायक फूलसिंह मीणा, सलुम्बर विधायक शांतादेवी सहित अधिकारी उपस्थित रहे। इस अवसर पर बोर्ड प्रशासक एवं संभागीय आयुक्त शक्ति सिंह राठौड़ तथा बोर्ड सचिव गजेन्द्र सिंह राठौड़ भी बोर्ड कार्यालय से वचुंअली जुड़े।

शिक्षा मंत्री दिलावर ने बताया कि उच्च माध्यमिक विज्ञान वर्ग की परीक्षा में कुल 28068 परीक्षार्थी पंजीकृत हुए थे, जिसमें से 285299 परीक्षार्थी परीक्षा में प्रविष्ट हुए। उच्च माध्यमिक

विज्ञान वर्ग की परीक्षा का परिणाम 97.52 प्रतिशत रहा। इसमें छात्रों का उत्तीर्णता प्रतिशत 97.02 तथा छात्राओं का उत्तीर्णता प्रतिशत 98.34 रहा। विज्ञान वर्ग में 178051 छात्रों में से 146644 छात्र और 107248 छात्राओं में से 98636 छात्राएं प्रथम श्रेणी में उत्तीर्ण हुई हैं। वाणिज्य वर्ग की परीक्षा में 30798 परीक्षार्थी पंजीकृत थे, जिसमें से 30580 परीक्षार्थी परीक्षा में प्रविष्ट हुए। वाणिज्य वर्ग का परिणाम 93.64 प्रतिशत रहा। इसमें छात्रों का उत्तीर्णता प्रतिशत 94.04 तथा छात्राओं का उत्तीर्णता

प्रतिशत 92.82 रहा। वाणिज्य वर्ग में 20666 छात्रों में से 13976 छात्र और 9914 छात्राओं में से 8096 छात्राएं प्रथम श्रेणी में उत्तीर्ण हुई हैं। इसी प्रकार कला वर्ग की परीक्षा में कुल 591023 परीक्षार्थी पंजीकृत हुए थे, इसमें से 583201 परीक्षार्थी परीक्षा में प्रविष्ट हुए। कला वर्ग का परिणाम 97.54 प्रतिशत रहा। इसमें से छात्रों का उत्तीर्णता प्रतिशत 96.68 तथा छात्राओं का उत्तीर्णता प्रतिशत 98.29 रहा। वरिष्ठ उपाध्याय परीक्षा में कुल 4114 परीक्षार्थी पंजीकृत हैं जिसमें से 4067 परीक्षार्थी परीक्षा में

प्रविष्ट हुए। वरिष्ठ उपाध्याय परीक्षा का परिणाम 97.20 प्रतिशत रहा। छात्रों का उत्तीर्णता प्रतिशत 96.46 तथा छात्राओं का उत्तीर्णता प्रतिशत 97.77 रहा। वरिष्ठ उपाध्याय परीक्षा में 1781 छात्रों में से 832 छात्र और 2286 छात्राओं में से 1328 छात्राएं प्रथम श्रेणी में उत्तीर्ण हुई हैं।

मंत्री दिलावर ने कहा कि मुख्यमंत्री भजनलाल शर्मा के निर्देशन में इस बार से 1 अप्रैल से सत्रारंभ करने की योजना बनाई थी, जिसे तब समयानुसार पूर्ण कर रहे हैं। इस बार से सत्र 1 अप्रैल से किया जा रहा है। इससे विद्यार्थियों हेतु कार्यदिवसों की संख्या में वृद्धि होगी। गत सत्र में कार्यदिवसों की संख्या 235 थी जो अब बढ़ कर 244 हो जाएगी। शिक्षा मंत्री ने कहा कि पिछली बार से गणित विषय की री-चेकिंग व्यवस्था प्रारंभ की थी, इससे पूर्व केवल री-टोटलिंग की व्यवस्था थी। इस बार से दो अन्य विषयों विज्ञान व अंग्रेजी में भी री-चेकिंग व्यवस्था प्रारंभ कर दी है। दिलावर ने कहा कि आगामी सत्र से विद्यार्थियों को वर्ष में दो बार बोर्ड परीक्षा देने का अवसर प्रदान किया जाएगा। इससे विद्यार्थियों का मानसिक तनाव कम होगा और सुधार का मौका मिलेगा। इसके अलावा हर बच्चे तक किताबें समय पर पहुंचना सुनिश्चित किया गया है।

सायबर ठगी की शिकायत दर्ज

जोधपुर, (कासं)। शहर के केरू क्षेत्र में रहने वाले एक व्यक्ति के साथ में गत साल दिसम्बर में 13.28 लाख का फ्रॉड हो गया। उसने ऑनलाइन शिकायत दी थी। बाद में पता लगा कि उसके द्वारा ऑनलाइन एक स्कीम में पैसालगाया गया था। सायबर फ्रॉड के शिकार की ऑनलाइन शिकायत पर एटीएस जयपुर की तरफ से संबंधित थाना राजीव गांधी नगर में रिपोर्ट भेजी गई। इस पर पुलिस ने जोरो नंबर की एफआईआर पर अब जांच आरंभ की है। थानाधिकारी रविंद्रपाल सिंह ने बताया कि केरू निवासी झुमराम चौधरी के साथ गत साल दिसम्बर को यह फ्रॉड हुआ था। उसने किसी स्कीम के झंसे में आकर ऑनलाइन रकम को जमा करवाया था।

सीकर में मिट्टी की सुरंग ढहने से तीन दोस्तों की मौत खेलने के लिए बनाई गई थी मिट्टी की सुरंग

सीकर, (निर्स)। सीकर में खेलने के लिए बनाई गई मिट्टी की सुरंग ढहने से तीन दोस्तों की मौत हो गई। वहीं, चौथे दोस्त को जान बच गई,जिसेके चिल्लाने पर लोगों को घटना बारे में पता चला। हादसा नेछवा थाना इलाके में सोमवार को गनेड़ी गांव में हुआ।

पुलिस के मुताबिक होलाश मेघवाल (1०) पुत्र नानुराम मेघवाल, गौतम सैनी (14) पुत्र रतनलाल सैनी, दीपेश नायक (12) पुत्र भंवरलाल नायक और कृष्ण खेत में

मिट्टी के 3 से 4 फीट ऊंचे टीले के नीचे बनाई सुरंग में खेल रहे थे। कृष्ण सुरंग बाहर की ओर था। बाकी तीनों दोस्त अंदर चले गए। इस दौरान अचानक मिट्टी ढह गई। होलाश, गौतम और दीपक मिट्टी के नीचे दब गए। कृष्ण के भी पैर मिट्टी में दबे थे। फिर भी उसने मिट्टी में दबे अपने दोस्तों को निकालने की कोशिश की। बात नहीं बनी तो चिल्लाने लगा, ऐसे में गांव के लोग वहां पर आ गए।

सूचना पर नेछवा पुलिस भी मौके

जोधपुर में अवैध रिफिलिंग पर कार्रवाई

जोधपुर, (कासं)। महामंदिर के इमरतिया बेरा क्षेत्र में अवैध रूप से व्यवसायिक और घरेलू गैस की टंकियों का भंडारण और रिफिलिंग करने की सूचना पर रसद विभाग के निरीक्षक ने दबिश देकर आरोपी के खिलाफ ईसी एक्ट में केस दर्ज कराया है।

महामंदिर पुलिस ने बताया कि प्रवर्तन निरीक्षक (पी) राजकरण बारहट ने इमरिता बेरा महामंदिर क्षेत्र में घरेलू और व्यवसायिक गैस सिलेण्डरों की अवैध रूप से भंडारण करने की सूचना पर दबिश देकर मौके से रिफिलिंग के उपकरण और घरेलू तथा व्यवसायिक सिलेण्डर जब्त किए हैं।

सायबर ठगी की शिकायत दर्ज

जोधपुर, (कासं)। शहर के केरू क्षेत्र में रहने वाले एक व्यक्ति के साथ में गत साल दिसम्बर में 13.28 लाख का फ्रॉड हो गया। उसने ऑनलाइन शिकायत दी थी। बाद में पता लगा कि उसके द्वारा ऑनलाइन एक स्कीम में पैसालगाया गया था। सायबर फ्रॉड के शिकार की ऑनलाइन शिकायत पर एटीएस जयपुर की तरफ से संबंधित थाना राजीव गांधी नगर में रिपोर्ट भेजी गई। इस पर पुलिस ने जोरो नंबर की एफआईआर पर अब जांच आरंभ की है। थानाधिकारी रविंद्रपाल सिंह ने बताया कि केरू निवासी झुमराम चौधरी के साथ गत साल दिसम्बर को यह फ्रॉड हुआ था। उसने किसी स्कीम के झंसे में आकर ऑनलाइन रकम को जमा करवाया था।

स्मैक तस्करी का भंडाफोड़, घर से स्मैक और नकदी बरामद

जयपुर। जयपुर ग्रामीण जिले में नशे के खिलाफ चलाए जा रहे ‘ऑपरेशन एंटी वेनन’ के तहत रेनवाला थाना पुलिस और डीएसटी टीम ने संयुक्त कार्रवाई करते हुए स्मैक तस्करी के नेटवर्क पर बड़ी चोट की है। पुलिस ने एक घर पर दबिश देकर 6.86 ग्राम अवैध स्मैक और 6 लाख 42 हजार रुपए बरामद किए हैं।

पुलिस अधीक्षक हनुमान प्रसाद मीणा ने बताया कि जयपुर रेंज के पुलिस महानिरीक्षक राहुल प्रकाश के निर्देश पर 15 से 31 मार्च तक विशेष अभियान चलाया जा रहा है। इसी क्रम में 30 मार्च

को अतिरिक्त पुलिस अधीक्षक रजनीश पुनियां और वृत्ताधिकारी शिवरतन गोदारा के सुपरविजन में रेनवाला थानाधिकारी नरेश कंवर के नेतृत्व में टीम गठित कर कार्रवाई की गई। टीम ने झालरा निवासी राधेश्याम उर्फ राजू मीणा के घर पर दबिश दी। कार्रवाई के दौरान आरोपी घर पर नहीं मिला, लेकिन उसकी पत्नी संतोष देवी उर्फ कविता मौजूद थी। उसकी मौजूदगी में तलाशी लेने पर एक कमरे में डबल बेड के बाक्स से नीले रंग की प्लास्टिक थैली बरामद हुई। थैली की जांच में एक पारदर्शी पाउच में मटमैले रंग का पाउडर

मिला, जो जांच में स्मैक पाया गया। इसका वजन 6.86 ग्राम निकला। साथ ही उसी थैली से 6,42,100 रुपए नकद भी बरामद हुए, जिसे प्रारंभिक तौर पर स्मैक की बिक्री से जुड़ा माना जा रहा है। पूछताछ में आरोपी की पत्नी ने बताया कि यह सामान उसका पति लाता था और उसे इसकी जानकारी नहीं थी। पुलिस ने स्मैक और नकदी को जब्त कर आरोपी राधेश्याम उर्फ राजू मीणा के खिलाफ एनडीपीएस में मामला दर्ज किया है। फिनहाल आरोपी फरार है और उसकी तलाश में लगातार दबिश दी जा रही है।

अवैध शराब के साथ छह गिरफ्तार

जोधपुर, (कासं)। कमिश्नरेट पुलिस ने अलग-अलग स्थानों पर अवैध रूप से शराब रखने और बेचने वालों की धरपकड़ करते हुए आधा दर्जन लोगों को पकड़ा।

बोरानाड़ा थाने के एसएसआई हरसहाय ने बोरानाड़ा से नारनाडी सर्विस रोड पर अवैध रूप से शराब बेच रहे भीयराम को गिरफ्तार कर बेचने को रखे 48 पन्वे देशी शराब के जन्ब किया। लुणी थाने के एसएसआई ओमसिंह ने धुंघाड़ा में अवैध रूप से शराब बेच रहे सांवलदान को गिरफ्तार कर बेचने को रखी 30 पन्वे देशी शराब के जन्ब किए। वहीं कवखड़ थाने के हैड कांस्टेबल मोहनलाल ने गंगाणी गांव में अवैध रूप से शराब बेच रहे मुकेश को गिरफ्तार कर बेचने को रखे 29 पन्वे देशी शराब के जन्ब किए। वहीं मंडौर थाने के एसएसआई जगदीशचन्द्र ने 8 मील मंडौर क्षेत्र में अवैध रूप से शराब बेच रहे अल्लाफ को गिरफ्तार किया। विवेक विहार थाने के हैड कांस्टेबल मुरारीलाल ने एम सेक्टर विवेक विहार क्षेत्र में अवैध रूप से शराब बेच रहे बलविन्दर सिंह को गिरफ्तार किया।

निवाई में बरसात के साथ ओले गिरे

निवाई, (निर्स)। मौसम का मिजाज नमंगवार को भी बदला-बदला सा रहा। सुबह से ही आकाश में बादल छाए रहे जिससे सूर्य व बादलों के बीच आंछ मिचोली का खेल चलता रहा। दोपहर बाद अचानक तेज बारिश हुई। विगत दो दिनों से पश्चिमी विक्षोभ के चलते मौसम में भारी परिवर्तन चल रहा है। मंगलवार शाम को भी बारिश हुई। शहर के कुछ क्षेत्र में बरसात के साथ चने के आकार के ओले गिरे।

इसी प्रकार गांव पलेई में भी बेर के आकार के ओले गिरे हैं। बारिश से खेतों में काटकर रखी हुई फसलें गीली हो गईं। इसकी वजह से किसानों को नुकसान हुआ है। मौसम के बदलाव व बारिश के होने से सामान्य तापमान में भी गिरावट दर्ज की गई है। ठंडी हवा के चलने से गर्मी के मौसम में भी ठंड महसूस हो रही है। दिन के तापमान के साथ ही रात के तापमान में भी गिरावट चल रही है। मंगलवार को सुबह से शाम तक आकाश में बादल छाए रहे। दोपहर

में हवा के साथ हल्की बूंदाबांदी भी हुई। दोपहर बाद अचनाक तेज बारिश हुई। किसान दशरथसिंह पलेई, रामजीलाल करीरिया, तुलसीराम चौधरी, गिरांज खटाणा, सीताराम माहुर व नाथूलाल कसाना सहित अन्य किसानों ने बताया कि बेमौसम बरसात से सिंचाया नुकसान के कुछ नहीं हैं। कटी हुई फसलों के गीले हो जाने से दाना कमजोर होने की संभावना हो गई है। जिससे भाव भी कम मिलेंगे।

खेत पर बने मकान में लगी आग : रामगंजमंडी उपखंड क्षेत्र के पीपाखेड़ी गांव में खेत पर बने एक मकान में अचानक आग लग गई। जानकारी के अनुसार आग बिजली की स्प्रिंग (तार) में खराबी के कारण लगी बताई जा रही है। आग लगने से खेत में रखा चारा और पाइप जलकर पूरी तरह हक हो गए। इस घटना में करीब 2० हजार रुपये का नुकसान हुआ है। ग्रामीणों की मदद से किसी तरह आग पर काबू पाया गया।

स्मैक सहित दो जनों को पकड़ा, बाइक जब्त

छबड़ा, (निर्स)। पुलिस ने मादक पदार्थ स्मैक के खिलाफ कार्यवाही करते हुए दो आरोपियों को गिरफ्तार कर उनके कब्जे से 21.55 ग्राम स्मैक व मोटरसाइकिल को जब्त किया।

सीआई राजेश खटाना के अनुसार विशेष अभियान ऑपरेशन नशा विनाश के तहत की जा नाकाबंदी के तहत जाब्ता कड़ेयावन कच्चा रास्ता छबड़ा कवाई मुख्य रोड खोपर गांव पहुंचा। यहां आने-जाने वाले वाहनों को चैक कर रहे थे कि एक बाइक छबड़ा की तरफ से आ रही थी, जिस पर दो व्यक्ति बैठे थे। जिन्हें रोकना चाहा लेकिन उक्त बाइक चालक ने पुलिस वाहन व जांके को देखकर अपने बाइक को तेज गति से कड़ेयावन कच्चे रास्ते की तरफ ले जाने लगा, जिस पर संदेह होने पर पीछा कर डिटेल किया तो चालक से नाम पता पूछा तो बाइक चालक ने घबराई हुई स्थिति में अपना नाम राकेश मीणा (26) पुत्र मूलचन्द निवासी वार्ड नम्बर दो छीपाबड़ौद व पीछे बैठे व्यक्ति ने

■ आरोपियों के विरूद्ध एनडीपीएस एक्ट में मामला दर्ज किया

अपना नाम व पता भगवान सिंह मीणा पुत्र मूलचन्द निवासी कड़ेया थाना हरनावदशाहजी का होना बताया। जिससे कारण पूछा तो कोई संतोषप्रद जबाब नहीं दिया। डिटेलशुदा भगवानसिंह मीणा की तलाशी लेने पर जैब में अवैध मादक पदार्थ स्मैक मिली। आरोपी के कब्जे से मिली 21.55 स्मैक व एक बाइक को जप्त किया जाकर आरोपियों को गिरफ्तार किया गया। स्मैक के क्रय-विक्रय के बारे में पूछा तो बताया कि यह स्मैक सुरेन्द्र मीणा निवासी प्रेमपुरिया छीपाबड़ौद से खरीदना बताया तथा रामचरण प्रजापति निवासी खोपर को बेचान करने की बात कही। इस पर आरोपियों के विरूद्ध एनडीपीएस एक्ट में मामला दर्ज किया गया है।

कोटा : जेकेलॉन अस्पताल परिसर में वाहन पार्किं शुल्क को लेकर विवाद

मरीज के परिजन व स्टैण्ड कर्मचारियों के बीच झगड़ा हो गया था

- विवाद इतना बढ़ गया कि मारपीट की नौबत आ गई, झगड़े में दोनों तरफ के लोगों को चोट आई है**

सीसीटीवी कैमरे में भी कैद हुआ है। मामले की सूचना मिलते ही अस्पताल के उप अधीक्षक भी मौके पर पहुंचे और इसकी सूचना पुलिस को दी गई, सूचना पाकर पुलिस मौके पर पहुंची। जानकारी के अनुसार बूंदी जिले से एक कार में कुछ जने मरीज को लेकर अस्पताल आए थे और जब वह कार

को लेकर निकलने लगे तो वाहन स्टैण्ड पर कार्यरत कर्मचारी ने उनको पार्किंग शुल्क कटवाने के लिए कहा था, जिसको लेकर विवाद हो गया और विवाद इतना बढ़ गया कि मारपीट की नौबत आ गई। झगड़े में दोनों तरफ के लोगों को चोट आई।

जेकेलॉन अस्पताल उप अधीक्षक

डॉ. अमित जोशी ने बताया कि जेकेलॉन

अस्पताल स्टैण्ड पर हंगामे की सूचना मिलने पर मौके पर गये। अस्पताल उप अधीक्षक ने बताया कि कुछ जने कार से आये थे और पार्किंग शुल्क को लेकर दोनों तरफ से झगड़ा हो गया, जिसमें मरीज के परिजनों को भी चोट आई और स्टैण्ड पर कार्यरत कर्मचारियों को भी चोट आई है। मौके पर पहुंचकर इसकी सूचना पुलिस को दी गई। उप अधीक्षक ने कहा कि पुलिस जांच के बाद हमारी कमेटी बनाई जाएगी, अगर पार्किंग

कर्मियों की गलती हुई तो कटोर

कार्यवाही की जायेगी। नयापुरा थाने के सब इंस्पेक्ट दीपेन्द्र शर्मा ने बताया कि जेकेलॉन अस्पताल में वाहन पार्किंग शुल्क को लेकर मरीज के परिजनों व स्टैण्ड पर कार्यरत कर्मचारी के बीच विवाद हो गया था। दोनों तरफ से लोगों ने एक दूसरे के साथ मारपीट की शिकायत दी है, दोनों तरफ से शिकायत लेकर मामला दर्ज किया गया है, सीसीटीवी फुटेज के आधार पर मामले की जांच की जा रही है।

जोधपुर, (कासं)। शहर के एयरपोर्ट पुलिस थाना क्षेत्र शिकारगढ़ में रात के समय एक दुकान में गुब्बा खेलने की सूचना पर पहुंची पुलिस को विरोध झेलना पड़ा। गुब्बेड़ी ने एक पुलिसकर्मी की कलाई को दांतों से काट लिया, जिससे वह लहलुहान हो गया। मौके से दो जनों को गिरफ्तार किए जाने के साथ गुब्बा की पर्चियां और खाली व लिखित डायरियां आदि जब्त की गईं। आरोपी